

24 ta' Jannar, 1963

Imhalled:

Onor. J. Caruana Colombo, B.Litt., LL.D.

Joseph Cacopardo

versus

Carmen Cacopardo

Separazzjoni 'De Facto' — Ulied — Kustodja ta' — Patrija Potesta

Il-mara, f'każ ta' separazzjoni 'de facto' ma ghandhiex id-dritt iżżomm iġhizu magħha t-tfal li jkunu soġġetti għall-patria potestà ta' żewġha.

Il-Qorti, rat l-att ta' citazzjoni li bih l-attur wara li jip-premetti illi fit-23 ta' Dicembru, 1962, f'xit-8 p.m. waqt li hu kien qed jirritorna mill-knisja mat-tifel tiegħu Carmelo sive Lino ta' sitt snin, il-konvenuta flimkien ma oħtha u missierha hatfu t-tifel minn idejha u haduh f'karozza li kienet tistenna, u illi hu sab li l-konvenuta kienet hadet mid-dar konjugali abusivament u minghajr kunsens tiegħu t-tfal minuri l-oħra Joseph ta' erba' snin, Mary Rose ta' tliet snin u Stephen ta' erba' xhur, u hadithom ighixu għand il-familja tagħha u impiedtu milli jara u jiehu t-tfal tiegħu; u illi għalkemm intimata ufficjalment il-konvenuta naqset li tirritorna l-imsem-mijin ulied u dana kontra d-dritt tal-patria potestà tiegħu fuq uliedu minuri; — jitlob illi, premessi d-dikjarazzjonijiet neces-sarji u mogħtija l-provvedimenti opportuni, il-konvenuta għar-ragunijiet fuq imsemmija tiġi kundannata tirritorna lill-attur it-tfal minuri Carmelo sive Lino, Joseph, Mary Rose u Stephen ahwa Cocopardo, fi zmien qasir u perentarju taht dawk il-provvedimenti li jogħgobha tagħti l-Qorti. Bl-ispejjeż kom-priżi dawk tal-interpellazzjoni għudizzjarja u dawk tas-Sekond'Awla ta' din l-Qorti;

Rat in-nota ta' eċċezzjonijiet tal-konvenuta, li biha teċċe-pixxi illi l-kura tat-tfal tiddependi mill-eżitu tal-proċeduri ta' separazzjoni personali li hi għamlet; illi f'kull każ, mhux fi-interess tat-tfal stess li ma jibqgħux ma ommhom;

Rat id-dikjarazzjoni ta' l-attur u dik tal-konvenuta;

Semgħet lill-kontendenti bil-gurament;

Eżaminat l-atti l-oħra tal-kawża;

Ikkunsidrat:—

Illi mill-provi jirriżulta li l-kontendenti żżewġu xi tmin

snin ilu u jinsabu mifrudin "de facto" minn xubxin, billi l-konvenuta abbandonat id-dar konjugali; u illi l-istess konvenuta meta abbandonat din id-dar *hadet magħha l-erba' uliedha* msemminjin fiċ-ċitazzjoni, li huma wkoll ulied l-attur, u dan mingħajr il-kunsens ta' l-attur *żewġha*, anzi bi vjolenza, u *hadithom joqgħodu f'dar li missierha taha a dispozizzjoni tagħha*;

Illi kif gie ritenut mill-Onorabili Qorti tal-Appell fl-20 ta' Gunju, 1952, in re *Spiteri utrinque*, it-tfal legittimi huma *sogġetti għall-patria potestà tal-missier*, u l-omm mhiex investita mill-liġi b'ebda attribut ta' patria potestà. Bis-separazzjoni personali "de facto" bejn il-ġenituri, il-missier ma jitlifix id-drittijiet tiegħu ta' patria potestà fuq uliedu; *salv li f'kawża ta' separazzjoni, jekk ikun il-każ, il-Qorti tipprovdi fi-interess ta' l-istess tfal dwar il-kustodja tagħhom. Għalhekk, meta l-ġenituri huma separati "de facto", il-mara ma għandhiex dritt iżzomm ighixu magħha t-tfal li jkunu sogġetti għall-patria potestà ta' żewġha* (Vol. XXXVI, i, 179);

Illi fuq l-iskorta ta' dawn l-insenjamenti, id-domanda ta' l-attur tiġi milqugħa;

Għal dawn il-motivi:—

Tiddeċiedi billi tilqa' d-domanda, u hekk tikkundanna lil konvenuta tirritorna lill-attur it-tfal minuri msemminjin fiċ-ċitazzjoni, li huma uliedu, *cioè Carmelo sive Lino, Joseph, Mary Rose u Stephen, ahwa Cacopardo u dan fl-żmien perentorju ta' erbgha u għoxrin (24) siegħa. Fin-nuqqas ta' konsenja volontarja f'dan iż-żmien da parti tal-konvenuta, l-attur huwa awtorizzat li jipproċedi għall-esekuzzjoni tas-sentenza billi jinqeda mill-assistenza tal-marixxal ta' dawna l-Qrati, li fin-nuqqas fuq imsemmi jiġi awtorizzat li, permezz tal-mezzi li tati il-liġi, jieħu mill-poter tal-konvenuta l-istess*

tfal u jikkonsenjhom lill-attur. L-ispejjez tal-kawza thallas-hom il-konvenuta.
